

ಅ) ಭದ್ರಾ ಮೇಲ್ಕಂಡ ಯೋಜನೆಯ ಮುಳುಗಡೆ ಪ್ರದೇಶದಲ್ಲಿ ಅರಣ್ಯ ಸಂಪತ್ತಿನ ಬೆಲೆ ನಿಗದಿ ಪಡಿಸುವ ಕಾರ್ಯ ನಡೆಯುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಸರ್ಕಾರದವರ ಇತಿ ನಿಯಮಕ್ಕೆ ಅನುಗುಣವಾಗಿದೆಯೇ ;

ಇ) ಉರುಮಲು ಕಟ್ಟಿಗೆ ಮತ್ತು ರೈತರಿಗೆ ಅಗತ್ಯವಾದ ಬೇಸಾಯ ಸಾಮಗ್ರಿಗಳಿಗೆ ಸರ್ಕಾರ ಅನುಸರಿಸುತ್ತಿರುವ ನಿಯಮ ಯಾವುದು ;

ಈ) ಮಲೆನಾಡಿನ ನೆರಳಿನಲ್ಲಿರುವ ಗ್ರಾಮಾಂತರ ಪ್ರದೇಶಗಳಿಗೆ ಇದರಿಂದ ವಿನಾಯಿತಿ ಕೊಡಲು ಯಾವುದಾದರೂ ಕ್ರಮವನ್ನು ಸರ್ಕಾರವು ಅನುಸರಿಸುತ್ತಿದೆಯೇ ?

ಉ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರವು ಅನುಸರಿಸುತ್ತಿರುವ ನೀತಿ ಏನು ?

ಶ್ರೀ ಜೀವಿಜಯ ಅರಣ್ಯ ರಾಜ್ಯ ಮಂತ್ರಿಗಳು)

ಅ) ಭದ್ರಾ ಮೇಲ್ಕಂಡ ಯೋಜನೆ ಅನಯ ಮುಳುಗಡೆಯಾಗಲಿರುವ ಸುಮಾರು 690 ಹೆಕ್ಟೇರ್ ಅರಣ್ಯ ಸಂಪತ್ತಿನ ಬೆಲೆ ನಿಗದಿ ಪಡಿಸುವ ಕಾರ್ಯ ಗಮನಕ್ಕೆ ಬಂದಿದೆ.

ಆ) ಭಾರತ ಸರ್ಕಾರದ ಅರಣ್ಯ ಸಂರಕ್ಷಣೆ ಕಾಯಿದೆ 1980 ರ ಪ್ರಕಾರ ಈ ಪ್ರದೇಶದಲ್ಲಿ ಅರಣ್ಯ ಸಂಪತ್ತು ಹೆಚ್ಚು ಇರುವುದರಿಂದ ಈ ಪ್ರದೇಶವನ್ನು ಬಿಡುಗಡೆ ಮಾಡಲು ಬರುವುದಿಲ್ಲ.

ಇ) ಅಗತ್ಯವಾದ ಉರುಮಲು ಕಟ್ಟಿಗೆ ಮತ್ತು ಬೇಸಾಯ ಸಾಮಗ್ರಿಗಳನ್ನು ಅರಣ್ಯದಿಂದ ತರಲು ರೈತರಿಗೆ ಕೆಲವು ರಿಯಾಯಿತಿಗಳನ್ನು ಸರ್ಕಾರ ಅನುಸರಿಸುತ್ತಿದೆ.

ಈ) ಮಲೆನಾಡಿನ ಗ್ರಾಮಾಂತರ ಪ್ರದೇಶಗಳಿಗೂ ವಿನಾಯಿತಿಗಳನ್ನು ಸರ್ಕಾರ ಅನುಸರಿಸುತ್ತಿದೆ.

ಉ) ಈ ಕೆಳಕಂಡ ವಿನಾಯಿತಿಗಳನ್ನು ಸರ್ಕಾರ ಮಲೆನಾಡಿನ ಗ್ರಾಮಾಂತರ ಪ್ರದೇಶಗಳಲ್ಲಿರುವ ರೈತರಿಗೆ ಕೊಡಲು ಬಯಸಿದೆ.

ಅ) ತೆರೆದ ಅರಣ್ಯಗಳಲ್ಲಿ ದನಕರುಗಳನ್ನು ಮುಪ್ಪತ್ತಾಗಿ ಮೇಯಿಸಲು ಬಿಡುವುದು

ಆ) ವಿಭಾಗ ಅರಣ್ಯಾಧಿಕಾರಿಯವರು ನಿಗದಿಪಡಿಸಿದ ಅರಣ್ಯ ಪ್ರದೇಶದಲ್ಲಿ ಸ್ವಂತ ಉಪಯೋಗಕ್ಕೆ ಹಾಗೂ ಕೃಷಿಗೆ ಬೇಕಾದ ಕಲ್ಲು, ಮಣ್ಣು ಒಣ ಎಲೆಗಳು ಮತ್ತು ಹುಲ್ಲನ್ನು ತೆಗೆದುಕೊಳ್ಳಲು ಬಿಡುವುದು.

ಇ) ಒಣ ಸಾವೆಯನ್ನು ಅರಣ್ಯ ಪ್ರದೇಶಗಳಿಂದ ಸ್ವಂತ ಉಪಯೋಗಕ್ಕೆ ತಲೆ ಹೊರೆಯಲ್ಲಿ ತರಲು 8 ಸೆ. ಮೀ. ವರೆಗೂ ಅನುಮತಿ ಇದೆ.

ಈ) ಜಿಲಾ ಅರಣ್ಯ ಮತ್ತು ಅಮೃತ ಮಹಿಳಾ ಕಾವಲಿನಿಂದ ಮುಳ್ಳು ಮತ್ತು ಪೊದೆಗಳನ್ನು ಯಾವ ಶುಲ್ಕವೂ ಇಲ್ಲದೆ ಕೃಷಿ ರೈತರಿಗೆ ಕೊಡಲಾಗುತ್ತಿದೆ.

ಉ) ಬೆಲೆಬಾಳದ ಒಣಗಿದ ಮರಗಳಿಂದ ಬೇಲಿಗೆ ಬೇಕಾಗುವ ಕಂಬಗಳನ್ನು ತರಲು ರೈತರಿಗೆ ಅನುಮತಿ ನೀಡಲಾಗುತ್ತಿದೆ.

Mr. Speaker:--I have received the following message from the Chairman, Karnataka Legislative Council.

### ANNOUNCEMENT

"As required by rule 114 of the rules of procedure and conduct of business in the Karnataka Legislative Council, I send herewith the following Bills which have been agreed to by the Karnataka Legislative Council on 20th February, 1984 without amendments :

- 1) The Karnataka Inams Abolition Laws (Amendment) Bill, 1984;
- 2) The Karnataka Rent Control (Amendment) Bill, 1984."

ನಿಯಮ 334ರ ಮೇಲಿನ ಚರ್ಚೆ

(1) ಲೆವಿ ಭತ್ತದ ಸಂಗ್ರಹಣೆಯ ಬಗ್ಗೆ

ಶ್ರೀ ಜಿ. ಕೆ. ಸುಬ್ಬಯ್ಯ (ವಿರಾಜಪೇಟೆ).-- ಮಾನ್ಯ ಅಧ್ಯಕ್ಷರೇ, ನಮ್ಮ ಕೊಡಗು ಜಿಲ್ಲೆಯಲ್ಲಿ ಸಹ

ಕಾರಿ ಸಂಘದ ಮಿಲ್‌ನವರು ಮತ್ತು ಖಾಸಗೀ ಮಿಲ್‌ಗಳವರು ಲೆವಿಯ ಭತ್ತವನ್ನು ಸಂಗ್ರಹಿಸಬೇಕೆಂದು ಸರ್ಕಾರದವರು ತಿಳಿಸಿದ್ದಾರೆ. ಲೆವಿ ಭತ್ತವನ್ನು ಸಂಗ್ರಹಿಸಿದ ನಂತರ ಅಯಾಯ ಮಿಲ್ ಅಥವಾ ಗೋಡ್ಡಾನ್‌ಗಳಲ್ಲಿ ರೈತರು ತಮ್ಮ ಭತ್ತವನ್ನು ದಾಖಲೆ ಮಾಡುವುದು. ಅದನ್ನು ಲಾನ್ಸಿನ್ ಅಥವಾ ಇಲಾಖೆಯವರು ತಮ್ಮ ವಶಕ್ಕೆ ತೆಗೆದುಕೊಂಡಿದ್ದಾರೆ. ಈಗ ಇದರಿಂದಾಗಿ ರೈತರಿಗೆ ತುಂಬ ಅನಾನುಕೂಲವಾಗಿದೆ. ಅದರಿಂದ ಸರ್ಕಾರದ ಗಮನವನ್ನು ಈ ಕಡೆ ಸೆಳೆಯುತ್ತಿದ್ದೇನೆ.

ಶ್ರೀ ಎಂ. ಎಂ. ನಾಣಯ್ಯ (ಮಡಿಕೇರಿ) :— ಮಾನ್ಯ ಅಧ್ಯಕ್ಷರೇ, ನಮ್ಮ ಕೊಡುಗು ಜಿಲ್ಲೆಯಲ್ಲಿ ಕಳೆದ ಬಾರಿ ಭತ್ತದ ಬೆಳೆಗೆ ಬಹಳಷ್ಟು ಹಾನಿಯಾಗಿರುವುದರಿಂದ ಸರ್ಕಾರದವರು ಲೆವಿಗೆ ವಿನಾಯಿತಿ ಕೊಡಬೇಕೆಂದು ಕೇಳಿದಾಗ ಅದೇ ರೀತಿ ಕೊಡುತ್ತೇನೆ ಎಂದು ಹೇಳಿ ಸ್ವಲ್ಪ ಮಟ್ಟಿಗೆ ವಿನಾಯಿತಿಯನ್ನು ಕೊಟ್ಟಿದ್ದಾರೆ. 6 ತಿಂಗಳಿಗೆ 30 ಪ್ರೆಂಟ್‌ನಲ್ಲಿ ವಿನಾಯಿತಿ ಕೊಡುತ್ತೇನೆಂದು ಹೇಳಿದ್ದಾರೆ. ಇದು ಸರಿಯಾಗಿಲ್ಲ. ರೈತರು ಲೆವಿಯನ್ನು ಕೊಟ್ಟ ಮೇಲೆ ಉಳಿದುದನ್ನು ತೆಗೆದುಕೊಂಡು ಹೋಗಿ ಮಿಲ್‌ಗಳಲ್ಲಿ ಹಾಕಿದಾಗ ಅಲ್ಲಿ ಇದನ್ನೆಲ್ಲಾ ಸೀಸ್ ಮಾಡಿ ಈಗ ಕೊಡಲು ಜಿಲ್ಲೆಯಲ್ಲಿ ಅಭಾವ ಉಂಟಾಗುವಂತೆ ಮಾಡಿದ್ದಾರೆ. ನಿಮ್ಮ ಅಧಿಕಾರಿಗಳನ್ನು ಕೇಳಿದರೆ ನಮಗೆ ಮೇಲಿನಿಂದ ಹುಕುಂ ಬಂದಿದ್ದರಿಂದ ನಾವು ಈ ರೀತಿ ಮಾಡಿದೆ ಎಂಬುದು ಹೇಳಿದ್ದಾರೆ. ನಿಮ್ಮ ಅಧಿಕಾರಿಗಳು ಈ ರೀತಿ ಏತಕ್ಕೆ ಮಾಡಿದರು? ಎಂಬುದನ್ನು ತಿಳಿಸಬೇಕು, ಮತ್ತು ಇನ್ನು ಮುಂದೆ ಈ ರೀತಿ ಮಾಡದಂತೆ ವ್ಯವಸ್ಥೆ ಮಾಡಬೇಕು. ಒಂದು ವೇಳೆ ಮುಂದೆ ಇದೇ ರೀತಿ ಮಾಡುವುದಾದರೆ ಸರಿಸ್ಥಿತಿ ಬಹಳ ಗಂಭೀರವಾಗುತ್ತದೆಂದು ಎಚ್ಚರಿಕೆಯನ್ನು ಈ ಸಂದರ್ಭದಲ್ಲಿ ಕೊಡಲಿಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಜಿ. ಬಸವಣ್ಣ (ಮಾನ್ಯ ಅಹಾರಖಾತೆಯ ಸಚಿವರು) :— ಮಾನ್ಯ ಅಧ್ಯಕ್ಷರೇ, 1955ರ ಕಾಯಿದೆಯ ಪ್ರಕಾರ ನಾವು ಅಹಾರ ಧಾನ್ಯಗಳ ಸಂಗ್ರಹಣೆ ಮತ್ತು ವಿತರಣೆಯನ್ನು ಮಾಡುತ್ತಿದ್ದೇವೆ. ಕರ್ನಾಟಕ ಸರ್ಕಾರದ ಭತ್ತ, ಅಕ್ಕಿ ಸಂಗ್ರಹಣೆ ಕಾಯಿದೆ 1983ರ ಪ್ರಕಾರ ಯಾವುದೇ ಸಂಸ್ಥೆ ಅಥವಾ ಮಿಲ್‌ಗಳು ಭತ್ತ ಅಥವಾ ಅಕ್ಕಿಯನ್ನು ಮಾರಾಟ ಅಥವಾ ಸಂಗ್ರಹ ಮಾಡಬೇಕಾದರೆ 50 ಪ್ರೆಂಟ್ ಲೆವಿಯನ್ನು ಕೊಡಬೇಕೆಂದು ಇದೆ. ಯಾರು ಈ ರೀತಿ ಭತ್ತ ಅಥವಾ ಅಕ್ಕಿಯನ್ನು ಸಂಗ್ರಹ ಮಾಡುತ್ತಾರೆ, ಅಥವಾ ಮಾರಾಟ ಮಾಡುತ್ತಾರೆ. ಅವರು ಅದಕ್ಕೆ ಸಂಬಂಧಪಟ್ಟ ಲೆಕ್ಕಪತ್ರಗಳನ್ನು ಸರಿಯಾಗಿ ಇಟ್ಟಿಲ್ಲದಿದ್ದರೆ ಕಾನೂನು ಪ್ರಕಾರ ಅವರ ಮೇಲೆ ಧಾಳಿ ಮಾಡಿ ಅಷ್ಟನ್ನೂ ಸರ್ಕಾರ ತನ್ನ ವಶಪಡಿಸಿಕೊಳ್ಳುತ್ತದೆ. ಆದರೆ ಈ ರೀತಿ ಮಾಡಬಾರದೆಂದು ಸರ್ಕಾರದ ವತಿಯಿಂದ ನಾವು ಅದೇಶವನ್ನು ಕೊಡುವುದಕ್ಕಾಗುವುದಿಲ್ಲ. ಈಗ ಕೂಗ್ಗನಲ್ಲಿ ಪ್ರಾ.ಡಿ.ಡಿ.ಪಾ.ಸಿ.ಸಿ.ಎಂ. ಎನ್ನುವ ಒಂದು ವ್ಯವಸ್ಥೆಯನ್ನು ಪ್ರತ್ಯೇಕವಾಗಿ ಮಾಡಲಾಗಿದೆ. ಸಹಕಾರ ಸಂಘಗಳು ಸುಗಿಯ ಕಾಲದಲ್ಲಿ ರೈತರಿಂದ ಭತ್ತವನ್ನು ಅಡವು ಇಟ್ಟುಕೊಂಡು ಮೊದಲು ಸ್ವಲ್ಪ ಹಣವನ್ನು ಕೊಡುತ್ತೇವೆ. ಮಾರುಕಟ್ಟೆಯಲ್ಲಿ ಭತ್ತಕ್ಕೆ ಹೆಚ್ಚು ಬೆಲೆ ಬಂದಾಗ ಅದನ್ನು ಮಾರಿ ಅ ರೈತರಿಗೆ ಹಣವನ್ನು ಕೊಡುತ್ತೇವೆ. ಸರ್ಕಾರಿ ವಲಯದಲ್ಲಿ ವೇರಾ ಹಾಸಿಂಗ್ ಕಾರ್ಪೊರೇಷನ್‌ನವರು ಈ ಕೆಲಸವನ್ನು ಮಾಡುತ್ತಿದ್ದಾರೆ. ಇಂಥ ಕೆಲಸವನ್ನು ಮಾಡುವಂಥ ಸಹಕಾರಿ ಸಂಸ್ಥೆಗಳು ಕೊಡಲು ಜಿಲ್ಲೆಯಲ್ಲಿ 13 ಇವೆ. ರೈತರ ಭತ್ತವನ್ನು ಇವರು ಅಡವು ಇಟ್ಟುಕೊಂಡಿದ್ದು ಅದನ್ನು ಇನ್ನೂ ಕೊಟ್ಟಿಲ್ಲದಿದ್ದರೆ ಅದನ್ನು ರಿಲೀಸ್ ಮಾಡಿಸುವುದಕ್ಕೆ ನಾವು ವ್ಯವಸ್ಥೆ ಮಾಡುತ್ತೇವೆ. ಆದರೆ ವರ್ತಮಾನ ರೈತರ ಹೆಸರಿನಲ್ಲಿ ಭತ್ತವನ್ನು ಮಿಲ್ ಮಾಡಿಸುವುದಕ್ಕೆ ಇಟ್ಟುಕೊಂಡಿದ್ದರೆ ಅಂಥವರು ಸರಿಯಾದ ಲೆಕ್ಕಪತ್ರಗಳನ್ನು ಇಟ್ಟಿಲ್ಲದಿದ್ದರೆ ಅವರು ಶಿಕ್ಷೆಗೆ ಒಳಗಾಗುತ್ತಾರೆ. ಇದುವರೆಗೆ ಈ 13 ಸಹಕಾರಿ ಸಂಸ್ಥೆಗಳಲ್ಲಿ 27 ಸಾವಿರ ಪ್ರೆಂಟ್‌ನಲ್ಲಿ ಭತ್ತವನ್ನು ನಾವು ಸೀಸ್ ಮಾಡಿದ್ದೇವೆ. ಇದನ್ನು ಬಿಡುಗಡೆ ಮಾಡಬೇಕಾದರೆ ಇದರಲ್ಲಿ ವರ್ತಮಾನದ ಎಷ್ಟು ಇದೆ? ರೈತರದ್ದು ಎಷ್ಟು ಇದೆ ಎಂಬುದನ್ನು ತಿಳಿದುಕೊಂಡು ನಂತರ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ. ಲೆಕ್ಕಪತ್ರಗಳು ಇಲ್ಲದಿರುವ ಸಂಗ್ರಹಣೆಯನ್ನು ನಾವು ಸರ್ಕಾರಕ್ಕೆ ಮುಟ್ಟುಗೋಲು ಹಾಕಿಕೊಳ್ಳುತ್ತೇವೆಂದು ಹೇಳಬಯಸುತ್ತೇನೆ.

(ii) ಕಪಿಲಾ ನದಿಯನ್ನು ದೋಣಿಯಲ್ಲಿ ದಾಟುವಾಗ ಮುಳುಗಿ ಸತ್ತವರಿಗೆ

10 ಸಾವಿರ ರೂ. ಗಳು ಪರಿಹಾರ ಧನವನ್ನು ನೀಡುವ ಬಗ್ಗೆ

ಶ್ರೀ ಎಂ. ಮಹದೇವ್ (ನಂಜನಗೂಡು) :— ಮಾನ್ಯ ಅಧ್ಯಕ್ಷರೇ, ಕಪಿಲಾ ನದಿಯನ್ನು ದಾಟುವಾಗ ಸರಗೂರು ಬಳಿ ಭೀಮನ ಕಟ್ಟಿಯಿಂದ ಸಾಗುತ್ತಿದ್ದ ದೋಣಿಯಲ್ಲಿ ಇದ್ದಂಥ 10 ಜನ ಪ್ರಯಾಣಿಕರು ನೀರಿನಲ್ಲಿ ಮುಳುಗಿ ಹೋಗಿದ್ದಾರೆ. ಇವರೆಲ್ಲರೂ ಬಹಳ ಬಡವರು. ಅದರಿಂದ ಇವರಿಗೆ ಸರ್ಕಾರದಿಂದ 10 ಸಾವಿರ ರೂ.ಗಳ ಪರಿಹಾರವನ್ನು ಕೊಡಬೇಕು. ಜೊತೆಗೆ ಸರ್ಕಾರದವರು ಇನ್ನೊಂದು ಅಂಶವನ್ನು